

## శ్రీ మహిషాసురమర్దినీ స్తోత్రం

అయిగిరినందిని! నందితమేదిని! విశ్వవినోదిని! నందినుతే!  
 గిరివరవింధ్య శిరోధినివాసిని! విష్ణువిలాసిని! జిష్ణునుతే! |  
 భగవతి! హే శితికంఠకుటుంబిని! భూరికుటుంబిని! భూరికృతే!  
 జయజయ హే మహిషాసురమర్దినీ! రమ్యకపర్దినీ! శైలసుతే! || 1

సురవరవర్షిణీ! దుర్ధరధర్షిణీ! దుర్ముఖమర్షిణీ! హర్షరతే!  
 త్రిభువనపోషిణీ! శంకరతోషిణీ! కల్మషమోషిణీ! ఘోరరతే! |  
 దనుజనిరోషిణీ! దుర్మదశోషిణీ! దుఃఖవినాశిని! సింధుసుతే!  
 జయజయ హే మహిషాసురమర్దినీ! రమ్యకపర్దినీ! శైలసుతే! || 2

అయిజగదంబ! కదంబవనప్రియ వాసవిలాసిని! వాసరతే!  
 శిఖరిశిరోమణి తుంగహిమాలయ శృంగనిజాలయ మధ్యగతే! |  
 మధుమధురే! మధుకైతవభంజిని కైటభగంజిని! రాసరతే!  
 జయజయ హే మహిషాసురమర్దినీ! రమ్యకపర్దినీ! శైలసుతే! || 3

అయినిజహుంకృతి మాత్రనిరాకృత ధూమ్రవిలోచని ధూమ్రశికే  
 సమరవిశోషిత శోణితబీజ సముద్భవ శోణిత బీజలతే! |  
 శివశివ శుంభనిశుంభ మహాహవ తర్పితభూత పిశాచపతే!  
 జయజయ హే మహిషాసురమర్దినీ! రమ్యకపర్దినీ! శైలసుతే! || 4

అయిశతఖండ విఖండితరుండ వితుండితశుండ గజాధిపతే!  
 రిపుగజగండ విదారణఖండ పరాక్రమశౌండ మృగాధిపతే! ।  
 నిజభుజదండ నిపాతితచండ విపాతితముండ భటాధిపతే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 5

అయిరణదుర్మద శత్రువధోచిత దుర్ధర నిర్జర శక్తిభృతే!  
 చతురవిచారణ ధురీణమహాశివ దూతకృత ప్రమథాధిపతే! ।  
 దురితదురీహ దురాశయదుర్మద దానవదూత దురంతగతే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 6

అయి శరణాగతవైరి వధూవర వీరవరాభయ దాయికరే!  
 త్రిభువన మస్తక శూలవిరోధి శిరోధికృతామల శూలకరే! ।  
 దుమిదుమితామర దుందుభినాదముహుర్ముఖరీకృత శంఖకరే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 7

సురలలనాతత ధేయిత ధేయిత తాళ నిమిత్తజ లాస్యరతే!  
 కకుభాంపతివర ధోంగత తారక తాళ కుతూహల నాదరతే! ।  
 ధిమికిటధిక్కుట ధింధిమితధ్వని ధీరమృదంగ నినాదరతే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 8

ఝణఝణ ఝింఝిమి ఝింకృతనూపుర శింజితమోహిత భూతపతే!  
 నటితనటార్థ నటీనటనాయక నాటితనాటక నాట్యరతే! ।  
 పదనతపాలిని ఫాలవిలోచని పద్మవిలాసిని విశ్వధురే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 9

ధనుజసుసంగర రక్షణసంగ పరిస్ఫురదంగ నటత్కటకే!  
 కనకపిశంగ పృషత్కనిషంగ రసద్భటశృంగ హతావటుకే! ।  
 కృతచతురంగ బలక్షితిరంగ ఘటద్భహురంగ రటద్వటుకే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 10

మహిత మహాహవ మల్లమ తల్లిక మల్లిత తల్లక మల్లరతే!  
 విరచిత వల్లిక వేల్లిత గల్లక మల్లిక భిల్లిక వర్గయుతే! ।  
 సితకృతపుల్ల సముల్లసితారుణ పల్లవతల్లజ సల్లలితే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 11

అయి సుమనస్సు మనస్సు మనస్సు మనస్సు మనోహర కాంతియుతే!  
 శ్రితరజ నీరజ నీరజ నీరజ నీరజ నీకర వక్తయుతే! ।  
 సునయన విభ్రమ రభ్రమ రభ్రమ రభ్రమ రభ్రమ రాధిపతే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 12

అవిరళగండ గళన్మదమేదుర మత్తమతంగ జరాజగతే  
 త్రిభువన భూషణ భూతకళానిధి రూపపయోనిధి రాజసుతే! ।  
 అయిసుదతీజన లాలస మానస మోహన మన్మథ రాజసుతే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 13

కమల దళామల కోమలకాంతి కళాకలి తాకుల భాలలతే!  
 సకల కళానిచయక్రమ కేళిచలత్కల హంస కుళాలికులే! ।  
 అలికులసంకుల కువలయమం డిత మౌళిమిళద్వ కుళాలికులే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 14

కలమురళీరవ వాజిత కూజిత కోకిల మంజుల గానరతే!  
 మిళితమిళింద మనోహర గుంజిత రంజితశైల నికుంజగతే! ।  
 మృగగణభూత మహాశబరీగణ రింఖన సంభృత కేళియుతే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 15

కటితటపీత దుకూలవిచిత్ర మయూఖ తిరస్కృత చంద్రరుచే!  
 జితకనకాచల మౌళిపదోర్జిత నిర్ఘరకుంజర కుంభకుచే! ।  
 ప్రణతసురాసుర మౌళిమణిస్ఫుర దంశులసన్నఖ చంద్రరుచే!  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 16

భజిత సహస్ర కరైకసహస్ర కరైకసహస్ర కరైకనుతే!  
 కృతసురతారక సంగరతారక సాగరతారక సూనునుతే! ।  
 గజముఖషణ్ముఖ రంజితపార్వ్య సుశోభిత మానస కంజపుటే  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 17

పదకమలం కరుణానిలయే వరివస్యతి యోనుదినం నశివే!  
 అయికమలే! కమలానిలయే! కమలానిలయః స కథం న భవేత్! ।  
 తవపదమేవ పరంపద మిత్యను శీలయతో మమ కిం న శివే  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 18

తవ వదనేందుమలం విమలేందుకలాసకలం నను కూలయతే!  
 కిము పురుహూత పురీందుముఖీ సుముఖీభిరసౌ విముఖీక్రియతే! ।  
 మమతు మతం శివనామధనే భవతీ కృపయా కిముతక్రియతే  
 జయజయ హే మహిషాసురమర్దిని! రమ్యకపర్దిని! శైలసుతే! ॥ 19

అయిమయి దీనదయాభుతయా కృపయైకతయా భవితవ్యముమే  
అయి జగతో జననీ కృపయాసి యథాసి తథాఽను గతానురతే! ।  
యదుచిత మత్ర భవత్యురరీకురుతా దురుతాప మపాకురుతే  
జయజయ హే మహిషాసురమర్దిని! రమ్యకపర్దిని! శైలసుతే! ॥

20

స్తుతిమిస్తిమితస్తు సమాధినామాం నియమితో యమతో నుదినం పఠేత్! ।  
పరమయా రమయా సతుసేవ్యతే, పరిజనోపి జనోపిచతం భవేత్!!

రమయతికిలకర్షన్నేషచిత్తం నరాణాం అపరజ పరమస్మాద రామకృష్ణ కవీణాం!  
అకృత సుకృత గమ్యం రమ్యపద్యైక హర్మ్యం స్తవనమవనహేతుం ప్రీతయే  
విశ్వమాతూః!!

Vedam naam

॥ ఇతి శ్రీ మహిషాసురమర్దినీ స్తోత్రమ్ సంపూర్ణమ్ ॥